

## РЕФЕРАТ

### ЗА ИЗБОР НА СОРАБОТНИК АСИСТЕНТ ВО НАУЧНАТА ОБЛАСТ СМЕТКОВОДСТВО (50328) НА ЕКОНОМСКИОТ ФАКУЛТЕТ ВО СКОПЈЕ

Врз основа на член 173 од Законот за високото образование и членовите 33, 34, 35 и 36 од Правилникот за критериумите и постапката за избор во наставно-научни, наставно-стручни и соработнички звања и демонстратори на Универзитетот „Св. Кирил и Методиј“ во Скопје, а во врска со објавениот конкурс на 14.10.2019 година, Наставно-научниот совет на Економскиот факултет во Скопје, на седницата одржана на 25.10.2019 година, донесе одлука бр. 02-2179/6 со која сме одредени за членови на Рецензентската комисија за избор на соработник асистент во научната област сметководство (50328).

По опстојното разгледување на приложената документација, односно по деталното проценување на квалификациите на пријавените кандидати, Рецензентската комисија го поднесува следниов

## ИЗВЕШТАЈ

На распишаниот конкурс за избор на соработник асистент по група предмети од областа на сметководството на Економскиот факултет во Скопје на Универзитетот „Св. Кирил и Методиј“ во Скопје се пријави еден кандидат, и тоа:

1. м-р Иван Дионисијев – магистер по економски науки во областа на сметководството и ревизијата.

Во извештајот ќе бидат изнесени позначајните податоци за пријавениот кандидат, со образложение, мислење и предлог на Комисијата до Наставно-научниот совет на Факултетот.

### I. БИОГРАФСКИ ПОДАТОЦИ И НАСТАВНО-НАУЧНИ, СТРУЧНИ КВАЛИФИКАЦИИ

Кандидатот м-р Иван Дионисијев е роден на 27.8.1991 година во Скопје. Во 2009 година се запишал на Економскиот факултет во Скопје на депарتمانот по сметководство и ревизија, на кој дипломирал во јуни 2013 година со просечен успех 9,38 (девет запирка триесет и осум). За време на студиите, кандидатот изучувал тринаесет сметководствени предмети кои ги положил со одличен успех. Во 2013 година, кандидатот се запишал на втор циклус студии на Економскиот факултет во Скопје во областа на сметководството, кои ги завршил во април 2017 година со просечна оценка 9,43, успешно бранејќи го магистерскиот труд на тема: „Јавна внатрешна финансиска контрола во Република Македонија“.

Од 2013 година е вработен во Државниот завод за ревизија како помлад ревизор. Учествовал на неколку конференции, и тоа:

- учество и модератор на работилница на 3-та Конференција на EUROSAI за млади одржана во Талин, Естонија – 2017, на тема „Достапни надградби“ (Updates Available);

- учество и модератор на работилница на 3-та Конференција на EUROSAI за млади одржана во Ерусалим, Израел – 2015 година, на тема „SAI&I (Врховните ревизорски институции и индивидуата);

- учество со презентација на Семинар за ревизија на општините, одржан во Варшава, Полска – 2015 година.

Кандидатот учествувал во неколку курсеви, и тоа:

- „Принципи на пазарот на капитал“ одржан, од страна на Македoбска берза за хартии од вредност АД Скопје во соработка со ЕБОР и Виенската берза;



- онлајн курс на тема „Вовед во финансиско сметководство“ (An introduction in financial accounting), одржан од страна на „WhartonSchool of the University of Pennsylvania“, а обезбеден од Coursera;

- онлајн курс на тема „Микроекономски принципи“ (Microeconomics principles“, одржан од страна на University of Illinois at Urbana-Champaign, а обезбеден од Coursera.

Кандидатот учествувал во твининг – проектот: „Понатамошно зајакнување на капацитетите и ефикасноста на Државниот завод за ревизија за вршење на надворешна ревизија“ МК13IPA FIO1 17R во работилници за обука за стратешко планирање на ревизиите, а како коавтор учествува во проектот: Имплементација на системот за управување со ревизијата (AMS) – MAK-12/0012 во делот на изработка на ИТ - процедури за имплементација на системот, реализиран со техничка помош на Канцеларијата на главниот ревизор на Норвешка (2013-2017 година) во делот за изработка на процедури за имплементација на системот за управување со процесот на ревизија.

Кандидатот активно го познава англискиот јазик, поседува комуникациски вештини и организациски/менаџерски вештини, а од компјутерските вештини одлично познавање на алатките на Microsoft Office, интернет и Joomla.

## I.

### ОЦЕНА И ПРЕДЛОГ

Рецензентската комисија оценува дека кандидатот ги исполнува законските и нормативните критериуми за избор на соработник асистент. Кандидатот завршил прв и втор циклус студии непосредно поврзани со научната област сметководство (50328), во која област се прави изборот на асистент врз основа на објавениот конкурс, поради што сметаме дека кандидатот Иван Дионисијев има соодветна стручност да учествува во реализацијата на наставно-образовни активности по предметни дисциплини од областа на сметководството.

Имајќи го сето ова предвид, а во согласност со член 173 од Законот за високото образование и членовите 33, 34, 35, и 36 од Правилникот за критериумите и постапката за избор во наставно-научни, наставно-стручни и соработнички звања и демонстратори на Универзитетот „Св. Кирил и Методиј“ во Скопје, Рецензентската комисија со задоволство му предлага на Наставно-научниот совет на Економскиот факултет во Скопје, кандидатот Иван Дионисијев да го избере за асистент во научната област сметководство (50328).

### **РЕЦЕНЗЕНТСКА КОМИСИЈА**

**Проф. д-р Зорица Б. Лазаревска с.р.**

**Проф. д-р Зоран Миновски с.р.**

**Проф. д-р Атанаско Атанасовски с.р.**





Универзитет „Св. Кирил и Методиј“ во Скопје  
Економски факултет - Скопје



Бр. 02-2644/5

Дата: 24.12 2019 година

Врз основа на член 110, 174 и 175 од Законот за високото образование (Сл.весник на Р.Македонија бр.82/18), и член 42 од Правилникот за посебните услови и постапката за избор во наставно – научни, научни, наставно-стручни и соработнички звања и демонстратори на Универзитет „Св. Кирил и Методиј“ во Скопје (Универзитетски гласник бр.411 од 5.11.2018 година), Наставно – научниот совет на седницата одржана на ден 18.12.2019 година, ја донесе следната

### ОДЛУКА

1. Кандидатот м-р Иван Дионисијев, се избира во соработничко звање, асистент во научната област: сметководство.
2. М-р Иван Дионисијев се стекнува со соработничко звање, асистент започнувајќи од денот на донесување на оваа одлука.
3. М-р Иван Дионисијев, согласно Законот за високото образование, се избира во соработничко звање асистент за период од 3 години, односно во периодот од 18.12.2019 до 17.12.2022 година.
4. М-р Иван Дионисијев ќе заснова работен однос на неопределено време на Економскиот факултет – Скопје започнувајќи од 1.1.2020 година
5. Платата на м-р Иван Дионисијев ќе се утврди со посебно решение.

### Образложение

На конкурсот за избор на лице во соработничко звање – асистент во научната област: сметководство, објавен во Нова Македонија и Коха на ден 14.10.2019 година, се пријави само кандидатот м-р Иван Дионисијев.

Рефератот на Рецензентската комисија е објавен во Билтенот на Универзитетот бр.1203 од 15.11.2019 година.

Против изготвениот реферат на Рецензентската комисија во предвидениот рок, не е поднесен приговор.

Наставно – научниот совет на седницата одржана на ден 18.12.2019 година, го прифати предлогот на Рецензентската комисија во состав:

- Проф. д-р Зорица Божиновска Лазаревска
- Проф. д-р Зоран Миновски
- Проф. д-р Атанаско Атанасовски

и го избра м-р Иван Дионисијев во соработничко звање, асистент, во научната област: сметководство.

Прилог на оваа одлука претставува рецензентскиот извештај.

Оваа одлука влегува во сила со денот на нејзиното донесување.

Оваа одлука да се достави до: м-р Иван Дионисијев, продекан за настава, одделение за финансиско, сметководствено и материјално работење, одделение за студентски прашања, раководител на катедра, персонално досие, досие на седницата и архива.

Изработил: Д.К.



ДЕКАН

Проф. д-р Предраг Трпески